



Minuti tal-laqgħa numru tmienja u sittin (68) tal-Kunsill Lokali tar-Rabat, li nżammet nhar l-Erbgħa, 27 ta' Settembru 2023 fis-6.30pm fl-uffiċċju amministrattiv f'34, Triq Inguanez, ir-Rabat.

| | | |
|-----------|------------------------|---------------------------|
| Preżenti: | Is-Sur Sandro Craus | Sindku |
| | Is-Sur Rudolph Grima | Kunsillier |
| | Is-Sur Nazju Cassar | Kunsillier |
| | Is-Sur Chris Farrugia | Kunsillier |
| | Is-Sur Norbert Grech | Kunsillier |
| | Is-Sur Anthony Bonello | Segretarju Eżekuttiv (SE) |

| | | |
|----------|---|--------------------------------|
| 68.01 | Talba u Qari tal-ittri ta' apoloġija Is-Segretarju Eżekuttiv irċieva ittri ta' apoloġiji mis-Sur Matthew Chetcuti, is-Sur Kris Grech, u mis-Sa Doris Coleiro. Dawn kienu skużati b'apoloġija. Is-seduta bdiet nofs siegħa tard għaliex ma kienx hemm quorum. Is-seduta kienet ippreseduta mis-Sindku, s-Sur Sandro Craus u l-membri qalu t-talba tal-bidu flimkien. | Talba u ittri ta' apoloġija |
| 68.02 | Konsiderazzjoni u Approvazzjoni tal-minuti tas-seduta numru sebgha u sittin (67). Il-minuti tas-seduta numru sebgha u sittin kienu mpogġija għall-vot mis-Sindku, is-Sur Sandro Craus u s-sekondati mis-Sur Chris Farrugia wara li kienu mehuda bhala moqrija għaliex kienu pprovduti mal-agenda. Dawn kienu unanimament approvati u ffirmati. | Minuti |
| | Punti mill-Minuti | |
| 68.02.01 | Dwar l-iżvilupp li qed isir fuq ix-xogħlijiet ta' restawr tal-Muniċipju, il-kuntrattur se jibda' x-xogħlijiet tad-dwal, ilma, drenagg, ac's, internet wires ecc. Ix-xogħol ta' tqaxxir fuq tal-ġebel issa ġie fi tmiemu u l-kuntrattur qed ikahhal il-fili. Il-VRF (mutur kbir wieħed tal-ac) se jkun fuq wara tal-binja u mhux fuq quddiem flimkien mal-generator. Kien hemm mistoqsija jekk hux se jkun cladded il-generator għax irridu naraw x'hemm fil-pjanti. | Restawr tal-Muniċipju |
| 68.02.02 | Dwar it-tender tal-latrina tal-Bahrija, din se tohroġ pubblika wara li l-KLR se jibbenefika minn skema lokali tad-Dipartiment Gvern Lokali biex din titranga u ssir wahda awtomatika. Naturalment qagħdna attenti biex galadarba jsiru ix-xogħlijiet, din tkun aċċessibbli minn xi hadd b'sigġu tar-roti u prams/pushchairs, li s'issa qatt ma kienet. Wahda mir-raġunijiet li din se tkun awtomatika, hija għaliex b'hekk se nkunu qed niffrankaw mil-konsum tal-ilma, dawl u sapun. | Latrina awtomatika tal-Bahrija |
| 68.02.03 | Iż-żgħażuġha Abigail Farrugia Attard laqgħet l-istedina tal-Kunsill Lokali tar-Rabat u irrappreżentat lir-Rabat fil-Parlament taż-Żgħażaġh. Hija tkellmet ukoll f'intervent li għamlet. Is-Sindku, is-Sur Sandro Craus se jkun qed jistedinha biex jagħtiha token tal-kontribut siewi li tat. | Parlament taż-żgħażaġh |
| 68.02.04 | L-attività tal-Kunsill Lokali tar-Rabat, bl-isem Rabat Sacrum kienet suċċess fenomenali. Din l-ewwel edizzjoni kienet wahda fejn tghallimna hafna mill-iżbalji li jiġru u mill-aspett loġistiku, kien evalwaqt kollox. Dan se jkompli | Rabat Sacrum |

| | | |
|----------|--|--|
| | <p>jkun evalwat f'laqgħa oħra li se ssir il-ġimgħa d-dieħla tal-kumitat Rabat Sacrum. F'dan il-waqt, is-Sur Rudolph Grima qal illi jekk terġa' ssir is-sena d-dieħla - jiġri x'jiġri l-għaqdiet mhux se jkunu jistgħu jgħorġu stqarrijiet mingħajr l-approvazzjoni tagħna, wara li waħda minnhom kienet deskritta bħala 'misleading' u setgħet ikkagunat taħwid jew saħansitra infteħmet hażin għaliex il-kliem li nqara' fuq il-poster kien 'Rabat Sacrum – Cancelled'.</p> | |
| 68.03 | <p>Approvazzjoni ta' ċedoli tal-pagamenti numru 351 u tal-Works/Purchase Orders numru 70 Kienu approvati iċ-ċedola tal-pagamenti numru 351 kif ukoll dik tax-xoghlijiet u xiri ta' prodotti numru 70, għajr minn dik tal-aħħar items 6, 40 u 41.</p> | Ċedoli tal-pagamenti u xoghlijiet |
| 68.03.01 | <p>Kien hemm diskussjon dwar il-busti li xtaq jagħmel il-Kunsill Lokali tar-Rabat biex jitpoġġew bħala mafkar għall-politiċi is-Sur Tony Abela u s-Sur Daniel Micallef li hallewna ftit tax-xhur ilu. Għaldaqstant, is-Sindku, is-Sur Sandro Craus talab biex fil-laqgħa li jmiss ikun magħna l-artist is-Sur Joseph Scerri.</p> | Busti lil Tony Abela u Daniel Micallef |
| 68.04 | <p>Mistoqsijiet tal-Kunsillieri Ma kienx hemm f'dan il-punt. Issemmev fl-aħħar.</p> | Mistoqsijiet |
| 68.05 | <p>Ftehim mal-Knisja dwar il-Kappella ta' Qasgħa Il-KLR qabel mal-ftehim li kien provdut mal-agenda, biex il-Kunsill Lokali tar-Rabat iħallas għall-ispejjeż tal-elettriku li hemm fuq il-kappella ta' Qasgħa u ma joqgħodx jidhol fl-ispiza ta' arloġġ addizzjonali. L-elettriku hemm bżonnu biex inħaddmu l-pompa li tpoġġiet dan l-aħħar u tibda' taħdem is-sistema tal-irrigazzjoni.</p> | Arloġġ tad-dawl f'Ta' Qasgħa |
| 68.06 | <p>Librerija Reġjonali - draft agreement L-agreement kien ipprovdut mal-agenda. Il-KLR ma qabilx ma dan l-abbozz. Dan se jiġi kkomunikat mar-Reġjun Punent.</p> | Agreement |
| 68.07 | <p>It-Tieni Rapport Finanzjarju (Jannar - Ġunju 2023) Il-KLR approva r-Rapport Finanzjarju tat-tieni kwart tas-sena 2023 b'vot unanimu.</p> | Rapport Finanzjarju tat-tieni kwart. |
| 68.08 | <p>PA 4672/23 Żvilupp fil-Baħrija - To construct a 2 storey structure to form two separate dwellings with pools and basements. Il-Kunsill Lokali tar-Rabat se joġġezzjoni għal dan l-iżvilupp massiġġ fuq ix-xahri fil-Baħrija fil-limiti tat-triq ta' Fomm ir-Riħ. Dan l-iżvilupp se jkun qed jeqred l-inħawi rurali tal-Baħrija għaliex hemm saħansitra proposta ta' anke <i>swimming pools</i>.</p> | Żvilupp fit-Triq ta' Fomm ir-Riħ |
| 68.08.01 | <p>Is-Segretarju Eżekuttiv talab lill-KLR sabiex jevalwa l-'fresh plans' tal-permess ta' 5, Sqaq 1, Triq San Frangisk, ir-Rabat għaliex jidher li l-iżviluppatur se jkompli b'dak li kien qed jipproponi u l-ġirien qed jilmentaw li se tikkrollalhom id-dar bl-istess żvilupp. Hawn is-SE intalab jara x'sar minnu l-proċess tal-iskedar tal-inħawi tal-foss ta' San Pawl.</p> | Żvilupp propost fil-foss ta' San Pawl |
| 68.09 | <p>Ftuħ ta' Instagram Account u min se jimmaniġġjah Minhabba l-attività Rabat Sacrum infetaħ kont fuq Instagram mill-organizzaturi bl-isem Rabat Sacrum u mhux Kunsill Lokali tar-Rabat.</p> | Instagram |
| 68.10 | <p>Hlasijiet tar-Rimi extra - kuntratt tal-knis tat-toroq Is-SE qara t-talba ta' Waste Collection Ltd fejn dawn qed jitolbu li jithallsu tat-tunnellaġġ tal-iskart li diehel fil-Wasteserv b'vettura li mhix waħda minn dawk imniżżla fil-kuntratt. Il-Kunsillieri qablu li dan jifja' dubju kemm l-istess skart qed ikun iġġenerat fir-Rabat għax suppost l-iskart li qed jintefa' fil-</p> | Waste Collection Ltd |

| | | |
|----------|---|------------------------------|
| | vettura hu mil-knis u d-dustbins biss. Għaldaqstant it-talba ma kienetx milqugħa. | |
| 68.01.01 | Is-SE semma' proposta li saret fi ħdan ir-Regjun Punent biex terġa' tinbidel l-iskeda tal-iskart li kienet inbidlet f'Jannar 2023. Il-proposta hija li l-ħġieġ jingabar kull l-ewwel u t-tielet Erbgħa u mhux Ġimgħa tax-xahar. Il-ħsieb warajha hu li l-kaxxi tal-ħġieġ li qed johorġu r-residenti tal-inqas jingabru l-Ħamis, jiġifieri l-ghada, għaliex dawn mhux qed jitneħħew fit-toroq. Il-Kunsill kien unanimu illi dan ma jsirx għaliex il-ġbir tal-ħġieġ ilu minn ħafna qabel Jannar 2023 jingabar kull l-ewwel u t-tielet Ġimgħa tax-xahar. | Gabra tal-ħġieġ |
| 68.11 | Punti Ohra | |
| 68.11.01 | Is-Sur Nazju Cassar talab illi jitnaddaf ta' Koronja taħt il- <i>barrier</i> tal-ħadid fejn ikun hemm il- <i>bowsters</i> ipparkjati. Hu esebixxa minn fuq il-mobile ritratti li juru terrapien/naqal li jgħorr l-ilma u li qed jimblokka l-ilma li jmur fil-Wied u għaldaqstant jibqa' għadira fit-triq. | Tindif f'Ta' Koronja |
| 68.11.02 | Is-Sur Nazju Cassar talab żewġ jardi konkos sabiex jitwitta' f'Binġemma fejn il-Kamra tad-dawl għaliex inqala' ż-żrar u hemm bżonn jillixxja. Is-SE se jara jekk hemmx xahri li ma jkunx hemm problemi mal-ERA. | Konkos f'Binġemma |
| 68.11.03 | Is-Sur Nazju Cassar talab illi jitranġa l-poġġaman tal-Pont tad-Dwejra għaliex dan hu ta' periklu speċjalment għall-pedestrians. | Poġġaman tal-Pont tad-Dwejra |
| 68.11.04 | Is-Sur Rudolph Grima talab illi l-kamra li hemm fejn il-Kastell tal-Virtù jingħalaq l-aċċess tagħha. Peress li din hija ta' terzi l-ewwel pass se jkun illi niċċekkjaw ta' min hi u jekk hix tal-Gvern. Din qed isservi ta' miżbla u wkoll mezz ta' abbuż. | Kamra f'Tal-Virtù |
| 68.11.05 | Is-Sur Rudolph Grima talab sabiex jibda' jmur il-kennies fi Triq San Dwardu għaliex apparentement din qed tinqabeż. | Knis ta' Triq San Dwardu |
| 68.11.06 | Is-Sur Rudolph Grima xtaq data meta se jibda l-proġett ta' San Duminku. Is-SE ipprezenta ir-rapport tal-evalwaturi tat-tender li qed ikun rakkomandat biex ix-xoghlijiet isir minn Coreworks Ltd. Dwar dan kien hemm qbil unanimu biex jibda' minnufih filwaqt li qed nitolbu lill- <i>Managing Authority</i> sabiex iġeddu ż-żmien li fiha jintemm il-programm tal-Interreg minħabba l-intoppi li qalgħu is-Sovratendenza għall-Patrimonju Kulturali. Dawn la jridu ġwiebi imħaffra u lanqas tankijiet għat-tisqija ta' dan il-ġnien 'il fuq mill-wiċċ tat-triq. | Interreg Italja-Malta |
| 68.11.07 | Is-Sur Norbert Grech talab li jissolva l-każ billi titwahħal il-mera mkissra faccata tat-triq taz-zoo fi Triq San Martin. Dwar dan il-każ, is-SE se jkellem lis-Surgent Janice Giordmaina halli naraw min kien kissirha waqt aċċident stradali. | Mera Mkissra |
| 68.11.08 | Is-Sur Chris Farrugia talab illi jittella' ħajt li jinsab imwaqqa' f'Għar Barka. Is-SE se jkun qed jitlob lill-handyman jara xi ħsarat hemm. | Ħajt tas-Sejjeġh |
| 68.11.09 | Is-Sur Chris Farrugia qal illi fi Triq San Vincenz Ferreri, faccata tal-istazzjon Radju Marija għal mal-faccata tal-iskola tal-Ursolini, hemm trinka li imlewha biż-żrar u qed jinqala'. Talab li jsir ftit patching issa li se tibda' l-iskola mil-ġdid u għaldaqstant se tkun iffrekwentata aktar mis-soltu. | Patching |

| | | |
|----------|---|---------------|
| 68.11.10 | Is-Sur Chris Farrugia talab li jsir rinfriskar taz-żebgħa tat-toroq fi Triq il-Virtù, u fit-toroq tal-Virtù kollha u wkoll fi Triq il-Buskett. | Road Markings |
| 68.11.11 | Is-Sur Norbert Grech talab li jsir poġġaman fuq żewġ targiet għoljin quddiem il-ħanut tal-Merċa fi Triq Bużugrilla fejn hemm diżlivell għall-Appartamenti ta' Ghajn Qajjet. Se tingieb stima. | Poġġaman |
| 68.12 | Tmiem il-laqgħa u d-data u l-hin tas-seduta li jmiss. Din il-laqgħa spiċċat fit-8.30pm u dik li jmiss se ssir nhar il-25 ta' Ottubru 2023 fis-6.00pm. | Aġġornament |

(IFFIRMATA)

Magħmula minn Anthony Bonello u approvati llum minn
Segretarju Eżekuttiv

(IFFIRMATA)

/10/23 minn Alexander Craus
Sindku